



**Sentenza tal-Qorti tal-Ġustizzja (Il-Hames Awla) tat-18 ta' April 2024 (talba għal deċiżjoni preliminari tal-Corte suprema di cassazione - l-Italja) – Agenzia delle Dogane e dei Monopoli vs Girelli Alcool Srl**

**(Kawża C-509/22 <sup>(1)</sup>, Girelli Alcool)**

**(Rinviju għal deċiżjoni preliminari – Tassazzjoni – Dazji tas-sisa – Direttiva 2008/118/KE – Artikolu 7(4) – Eżigibbiltà tad-dazji tas-sisa – Rilaxx għall-konsum – Qerda totali jew telf irrimedjabbli ta' prodott imqiegħed taht arrangament ta' sospensjoni – Kunċett ta' “każ fortuwitu” – Awtorizzazzjoni mill-awtoritajiet kompetenti tal-Istat Membru – Telf irrimedjabbli kkawżat minn nuqqas mhux serju mwettaq minn impjegat tad-depożitarju awtorizzat)**

(C/2024/3420)

Lingwa tal-kawża: it-Taljan

**Qorti tar-rinviju**

Corte suprema di cassazione

**Partijiet fil-kawża prinċipali**

Rikorrent: Agenzia delle Dogane e dei Monopoli

Konvenut: Girelli Alcool Srl

**Dispożittiv**

- 1) L-Artikolu 7(4) tad-Direttiva tal-Kunsill 2008/118/KE tas-16 ta' Diċembru 2008 dwar l-arrangamenti ġenerali għad-dazju tas-sisa u li jhassar id-Direttiva 92/12/KEE, għandu jiġi interpretat fis-sens li:

il-kunċett ta' “każ fortuwitu”, fis-sens ta' din id-dispożizzjoni, għandu, bhal dak ta' “forza maġġuri”, jinftehem bħala li jkopri ċirkustanzi esterni għal dak li jinvokahom, anormali u imprevedibbli, li l-konsegwenzi tagħhom ma setgħux jiġu evitati minkejja d-diligenza kollha użata.

- 2) L-Artikolu 7(4) tad-Direttiva 2008/118 għandu jiġi interpretat fis-sens li:

ir-rikonoxximent tal-eżistenza ta' “każ fortuwitu”, fis-sens ta' din id-dispożizzjoni, jeżigi, minn naha, li l-qerda totali jew it-telf irrimedjabbli tal-prodotti suġġetti għad-dazju tas-sisa tkun dovuta għal ċirkustanzi anormali, imprevedibbli u estranji għall-operatur ikkonċernat, liema każ ikun eskluż meta dawn iċ-ċirkustanzi jkunu jaqgħu fl-isfera ta' responsabbiltà tiegħu, u, min-naha l-oħra, li dan tal-aħhar ikun wera d-diligenza normalment mehtieġa fil-kuntest tal-attività tiegħu sabiex jiproteġi ruhu mill-konsegwenzi ta' tali avveniment.

- 3) L-Artikolu 7(4) tad-Direttiva 2008/118 għandu jiġi interpretat fis-sens li:

jipprekludi dispożizzjoni tad-dritt nazzjonali ta' Stat Membru li fil-każijiet kollha tqis il-fatti li jikkostitwixxu nuqqas mhux serju, imputabbli lill-persuna taxxabbli kkonċernata, simili għall-każ fortuwitu u għall-forza maġġuri. Madankollu, meta l-fatti li jikkostitwixxu nuqqas mhux serju li jkunu wasslu għall-qerda totali jew it-telf irrimedjabbli tal-prodott suġġett għad-dazju tas-sisa jkunu twettqu fil-kuntest ta' operazzjoni ta' znaturament li tkun giet awtorizzata minn qabel mill-awtoritajiet nazzjonali kompetenti, din il-qerda jew dan it-telf għandha titqies li sehhet bħala konsegwenza ta' awtorizzazzjoni mill-awtoritajiet kompetenti tal-Istat Membru kkonċernat, b'tali mod li l-imsemmija qerda jew l-imsemmi telf ma għandhiex titqies li hija rilaxx għall-konsum fis-sens tal-Artikolu 7 tad-Direttiva 2008/118.

<sup>(1)</sup> ĠU C 389, 10.10.2022.

- 4) L-Artikolu 7(4) tad-Direttiva 2008/118ghandu jigi interpretat fis-sens li:

l-espressjoni “b’konsegwenza ta’ awtorizzazzjoni mill-awtoritajiet kompetenti tal-Istat Membru”, li tinsab fl-ewwel subparagrafu ta’ din id-dispożizzjoni, ma tistax tinftiehem b’hal li tippermetti lill-Istati Membri jipprovdu b’mod ġenerali li l-qerda totali jew it-telf irrimedjabbli tal-prodotti sugġetti għad-dazju tas-sisa mqieghda taht arrangament ta’ sospensjoni tad-dazju ma tikkostitwixx rilaxx għall-konsum meta din tkun tirriżulta minn nuqqas mhux serju.

---